



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 02.05.2024

TIME : 12.50 PM

പ്രധാന വാർത്തകൾ

1. മൂന്നാം ഘട്ട ലോക്സഭാ തിരഞ്ഞെടുപ്പിനുള്ള പ്രചാരണം രാജ്യത്ത് ഊർജ്ജിതമായി പുരോഗമിക്കുന്നു. മണ്ഡലങ്ങളിൽ പര്യടനം തുടർന്ന് ദേശീയ നേതാക്കൾ.

**The campaign for the third phase of Lok Sabha elections is progressing in the country. National leaders are active in campaigning in all constituencies.**

2. തെലങ്കാനയിലെ നൂറോളം നിയോജക മണ്ഡല പരിധിയിൽ വോട്ടെടുപ്പ് സമയം ഒരു മണിക്കൂർ ദീർഘിപ്പിക്കാൻ തിരഞ്ഞെടുപ്പ് കമ്മീഷൻ തീരുമാനം.

**Election Commission has decided to extend polling time by one hour in about 100 constituencies of Telangana**

3. ഡ്രൈവിങ്ങ് ലൈസൻസ് പരീക്ഷാ പരിഷ്കരണത്തിനെതിരെ സംസ്ഥാനത്ത് വ്യാപക പ്രതിഷേധം.

**Widespread protests in the state against the reform of the driving license examination.**

4. 2025-ലെ പത്മ പുരസ്കാരങ്ങൾക്കുള്ള നാമനിർദ്ദേശങ്ങൾ ക്ഷണിച്ച് ആഭ്യന്തര മന്ത്രാലയം.

**Ministry of Home Affairs invites nominations for Padma Awards 2025.**

5. ഐപിഎൽ ക്രിക്കറ്റിൽ ഇന്ന് സൺ റൈസേഴ്സ് ഹൈദരാബാദ് - രാജസ്ഥാൻ റോയൽസിനെ നേരിടും.

**Sunrisers Hyderabad will face Rajasthan Royals today in IPL cricket.**

6. പലസ്തീൻ- ഇസ്രായേൽ വിഷയത്തിൽ ദ്വിരാഷ്ട്ര പരിഹാരമെന്ന നിലപാട് ഐക്യരാഷ്ട്ര സഭയിൽ വ്യക്തമാക്കി ഇന്ത്യ.

**India has clarified its position of two-state solution to the Palestine-Israel issue in the United Nations.**

\$\$\$\$\$\$\$\$\$\$\$\$\$\$\$\$

**HEADLINE-1**

**THIRD PHASE (INTRO)**

മൂന്നാം ഘട്ട ലോക്സഭാ തിരഞ്ഞെടുപ്പിനായുള്ള പ്രചാരണം രാജ്യത്ത് ഊർജ്ജിതമായി പുരോഗമിക്കുന്നു. 10 സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തേയും 93 സീറ്റുകളിൽ ഈ മാസം ഏഴിനാണ് വോട്ടെടുപ്പ്. വിശദാംശങ്ങളിലേക്ക്.....

(വോയ്സ്)

(VO)

മൂന്നാം ഘട്ട ലോക്സഭാ തിരഞ്ഞെടുപ്പിൽ പ്രധാന രാഷ്ട്രീയ പാർട്ടികളുടെ നേതാക്കൾ സ്ഥാനാർത്ഥികൾക്കായി പ്രചാരണ രംഗത്ത് സജീവമാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് ഗുജറാത്തിലെ ആനന്ദിൽ പ്രചാരണ പരിപാടികളിൽ പങ്കെടുത്തു. സുരേന്ദ്ര നഗർ, ജൂനഗഡ്, ജാം നഗർ എന്നിവിടങ്ങളിലും അദ്ദേഹം ഇന്ന് റാലികളിൽ പങ്കെടുക്കും. മുതിർന്ന ബിജെപി നേതാക്കളായ രാജ് നാഥ് സിംഗ് ബിഹാറിലെ സരൺ, സുപൗൾ എന്നിവിടങ്ങളിലും അമിത്ഷാ ഉത്തർപ്രദേശിലെ ബറോയി, ബദയൂൺ, സീതാപൂർ ജില്ലകളിലും പൊതുജനരാലികളെ അഭിസംബോധന ചെയ്യും.

കോൺഗ്രസ് നേതാവ് രാഹുൽഗാന്ധി ഇന്ന് കർണാടകത്തിലാണ് പ്രചാരണം നടത്തുന്നത്. മധ്യപ്രദേശിലെ മൊറേനയിൽ നടക്കുന്ന യോഗത്തിൽ എഐസിസി ജനറൽ സെക്രട്ടറി പ്രിയങ്കാഗാന്ധി പങ്കെടുക്കും. ആംആർമി പാർട്ടിക്കു വേണ്ടി സുനിതാ കെജ്രിവാൾ റോഡ് ഷോ നടത്തും. സമാജ് വാദി പാർട്ടി അധ്യക്ഷൻ അഖിലേഷ് യാദവ് ഇന്ന് ഉത്തർപ്രദേശിലെ രണ്ട് ലോക്സഭാ മണ്ഡലങ്ങളിലും രാഷ്ട്രീയ ലോക് ദൾ അധ്യക്ഷൻ ജയന്ത് ചൗധരി ഹത്രാസ് ലോക്സഭാ മണ്ഡലത്തിലും തിരഞ്ഞെടുപ്പ് റാലികളെ അഭിസംബോധന ചെയ്യും. മൂന്നാം ഘട്ടം പൂർത്തിയാകുന്നതോടെ 16 സംസ്ഥാനങ്ങളിലും നാല് കേന്ദ്രഭരണ പ്രദേശങ്ങളിലും വോട്ടെടുപ്പ് അവസാനിക്കും. എല്ലാ വടക്ക് കിഴക്കൻ സംസ്ഥാനങ്ങളിലെയും വോട്ടെടുപ്പും ഈ ഘട്ടത്തോടെ പൂർത്തിയാകും. ഗുജറാത്തിൽ 25 ഉം, ഗോവയിൽ 2 ഉം, കർണാടകയിലെ അവശേഷിക്കുന്ന 14 ഉം, മഹാരാഷ്ട്രയിൽ 11 ഉം, യുപിയിൽ 10 ഉം, പശ്ചിമ ബംഗാൾ, അസം എന്നിവിടങ്ങളിൽ നാല് വീതവും, ബിഹാറിൽ 5ഉം, ചരതീസ്ഗഡിൽ 7 ഉം, മധ്യപ്രദേശിൽ 9 ഉം, ദാദ്ര നഗർ

ഹവേലി- ദാമൻ ദ്വീപിൽ 2 ഉം സീറ്റുകളിലേക്കാണ് മൂന്നാം ഘട്ടത്തിൽ വോട്ടെടുപ്പ് നടക്കുന്നത്. ഗുജറാത്തിലും ഗോവയിലും ഒറ്റഘട്ടമായാണ് തിരഞ്ഞെടുപ്പ്. മൂന്നാം ഘട്ടത്തിൽ 94 മണ്ഡലങ്ങളിലാണ് തിരഞ്ഞെടുപ്പ് നടത്താൻ ആദ്യം നിശ്ചയിച്ചിരുന്നതെങ്കിലും ചില മാറ്റങ്ങളെത്തുടർന്ന് ഇത് 93 ആവുകയായിരുന്നു. ന്യൂസ് ഡെസ്ക് ആകാശവാണി.

\$

**ELECTION - FIFTH PHASE**

ലോക്സഭാ തിരഞ്ഞെടുപ്പിന്റെ അഞ്ചാംഘട്ടത്തിനായി നാമനിർദ്ദേശ പത്രിക സമർപ്പിക്കാനുള്ള അവസാന തീയതി നാളെ. മെയ് 20-നാണ് അഞ്ചാം ഘട്ട വോട്ടെടുപ്പ്. അഞ്ചാം ഘട്ടത്തിൽ ബിഹാർ, ഝാർഖണ്ഡ്, മഹാരാഷ്ട്ര, ഒഡീഷ, ഉത്തർ പ്രദേശ്, പശ്ചിമ ബംഗാൾ, ജമ്മു കശ്മീർ, ലഡാക്ക് എന്നിവിടങ്ങളിലെ 49 സീറ്റുകളിലാണ് വോട്ടെടുപ്പ് നടക്കുക. ശനിയാഴ്ച സൂക്ഷ്മപരിശോധന പൂർത്തിയാകും. മെയ് ആറാണ് പത്രിക പിൻവലിക്കാനുള്ള അവസാന ദിവസം.

\$

**EC - CHANDRASEKHAR**

തലേക്കാന മുൻ മുഖ്യമന്ത്രിയും ടിആർഎസ് നേതാവുമായ കെ ചന്ദ്രശേഖർ റാവുവിന് തിരഞ്ഞെടുപ്പ് പ്രചാരണത്തിൽ നിന്ന് 48 മണിക്കൂർ വിലക്ക് ഏർപ്പെടുത്തി തിരഞ്ഞെടുപ്പ് കമ്മീഷൻ. കോൺഗ്രസ് പാർട്ടിക്കെതിരായ പ്രസ്താവനയുടെ പശ്ചാത്തലത്തിലാണ് നടപടി. പൊതുയോഗങ്ങൾ,

---

മാധ്യമങ്ങൾക്ക് നൽകുന്ന അഭിമുഖങ്ങൾ തുടങ്ങിയവയ്ക്കും വിലക്കുണ്ട്. മറ്റ് പാർട്ടികൾക്കും നേതാക്കൾക്കുമെതിരെ തെറ്റായ പ്രസ്താവനകൾ നടത്തുന്നത് ഒഴിവാക്കണമെന്ന് തിരഞ്ഞെടുപ്പ് കമ്മീഷൻ രാഷ്ട്രീയ പാർട്ടികൾക്ക് കർശന നിർദ്ദേശവും നൽകിയിട്ടുണ്ട്.

\$\$\$\$\$\$\$\$\$\$\$\$\$\$\$\$

**RAJASTHAN-RE-POLLING**

രാജസ്ഥാനിലെ അജ്മീർ ലോക്സഭാ മണ്ഡലത്തിലെ ഒരു പോളിംഗ് ബുത്തിൽ ഇന്ന് റീപോളിംഗ്. ഏപ്രിൽ 26-നാണ് അജ്മീർ ലോക്സഭാ മണ്ഡലത്തിൽ വോട്ടെടുപ്പ് നടന്നത്. 750 ഓളം വോട്ടർമാരാണ് ഈ ബുത്തിലുള്ളത്.

\$\$\$\$\$\$\$\$\$\$\$\$\$\$\$\$

**HEADLINE-2**

**TELANGANA POLLING EXTENSION**

തലങ്കാനയിലെ 17 ലോക്സഭാ മണ്ഡലങ്ങളിലെ 100 ഓളം നിയോജക മണ്ഡലങ്ങളിൽ വോട്ടെടുപ്പ് സമയം ഒരു മണിക്കൂർ ദീർഘിപ്പിക്കാൻ കേന്ദ്ര തിരഞ്ഞെടുപ്പ് കമ്മീഷൻ തീരുമാനം. രാവിലെ ഏഴു മുതൽ വൈകുന്നേരം ആറു വരെയായിരിക്കും വോട്ടെടുപ്പ്. തലങ്കാന ചീഫ് ഇലക്ടറൽ ഓഫീസറുടെ അഭ്യർത്ഥന പരിഗണിച്ചാണ് നടപടി. ഇടതു തീവ്രവാദ മേഖലകളിലൊഴികെയുള്ള ഇടങ്ങളിൽ ആറു മണിവരെ പോളിങ് നടക്കും.

\$\$\$\$\$\$\$\$\$\$\$\$\$\$\$\$

**HEADLINE-4**

---

## **PADMA AWARDS NOMINATIONS**

2025-ലെ പത്മ അവാർഡുകൾക്കുള്ള നാമനിർദ്ദേശങ്ങളും, ശിപാർശകളും ക്ഷണിച്ച് ആഭ്യന്തര മന്ത്രാലയം. സെപ്റ്റംബർ 15 ആണ് നാമനിർദ്ദേശങ്ങൾ നൽകാനുള്ള അവസാന തീയതി. അപേക്ഷകൾ [awards.gov.in](http://awards.gov.in) എന്ന ദേശീയ പോർട്ടൽ വഴി സമർപ്പിക്കാവുന്നതാണ്. രാജ്യത്തെ പരമോന്നത സിവിലിയൻ ബഹുമതിയായ പത്മ പുരസ്കാരങ്ങൾ റിപ്പബ്ലിക് ദിനത്തിലാണ് പ്രഖ്യാപിക്കുന്നത്.

\$

### **MANEESH SISODIYA**

മദ്യനയ അഴിമതിയുമായി ബന്ധപ്പെട്ട സിബിഐ, ഇഡി കേസുകളിൽ ജാമ്യം തേടി ഡൽഹി മുൻ ഉപമുഖ്യമന്ത്രി മനീഷ് സിസോദിയ ഹൈക്കോടതിയെ സമീപിച്ചു. ഹർജിയിൽ കോടതി നാളെ വാദം കേൾക്കും. ജാമ്യാപേക്ഷ തള്ളിയ വിചാരണ കോടതി വിധിയെ ചോദ്യം ചെയ്യുകൊണ്ടാണ് മനീഷ് സിസോദിയ ഡൽഹി ഹൈക്കോടതിയെ സമീപിച്ചത്.

\$

### **HEADLINE-3**

### **DRIVING LICENCE**

സംസ്ഥാനത്ത് ഡ്രൈവിംഗ് ലൈസൻസ് പരീക്ഷാ പരിഷ്കരണത്തിനെതിരെ പ്രതിഷേധം ശക്തമാക്കി ഡ്രൈവിങ് സ്റ്റുളുകളുടെ സംയുക്ത സമര സമിതി. പരിഷ്കരണം ഇന്ന് ആരംഭിക്കാനിരിക്കെയാണ് ട്രസ്റ്റ് ഗ്രൗണ്ടുകളിൽ ശക്തമായ പ്രതിഷേധം ഉണ്ടായത്. ഡ്രൈവിങ് ട്രസ്റ്റ്

---

ബഹിഷ്കരണവുമായി മുന്നോട്ടുപോകുമെന്ന നിലപാടിലാണ് ഡ്രൈവിങ്ങ് സ്കൂൾ ഉടമകൾ.

സംയുക്ത സമരസമിതിയുടെ നേതൃത്വത്തിൽ സംസ്ഥാനത്തുടനീളം ഇന്ന് കരിദിനവും ആചരിക്കുന്നുണ്ട്.

\$

**J AND K-PAK INTRUDER**

ജമ്മുകശ്ശീരിൽ, ഇന്ത്യൻ അതിർത്തിയിലേക്ക് കടന്നു കയറാൻ ശ്രമിച്ച പാക്ക് നുഴഞ്ഞുകയറ്റക്കാരനെ അതിർത്തി രക്ഷാ സേന വധിച്ചു. സാംബ ജില്ലയിൽ ഇന്നലെ രാത്രിയോടെയായിരുന്നു സംഭവം. ഇയാളെ തടയാൻ ശ്രമിച്ചെങ്കിലും നുഴഞ്ഞു കയറ്റം തുടർന്നതോടെയാണ് ബിഎസ്എഫ് വെടിയുതിർത്തത്.

\$

**WEATHER**

സംസ്ഥാനത്ത് കനത്ത ചൂട് തുടരുന്നു. പാലക്കാട് ജില്ലയിൽ ഉഷ്ണതരംഗ സാധ്യത തുടരുന്നു. കൂടുതൽ ജില്ലകളിൽ ഉഷ്ണതരംഗം വ്യാപിക്കാൻ സാധ്യതയുണ്ടെന്നും കേന്ദ്ര കാലാവസ്ഥാവകുപ്പ് മുന്നറിയിപ്പ് നൽകി. പാലക്കാട് താപനില 41 ഡിഗ്രി സെൽഷ്യസ് വരെയും തൃശൂർ, കൊല്ലം ജില്ലകളിൽ 39 ഡിഗ്രി സെൽഷ്യസ് വരെയും ഉയരാൻ സാധ്യതയുണ്ട്.

\$

**MALAPPURAM -SUNBURN**

---

മലപ്പുറത്ത് സൂര്യാഘാതമേറ്റ് ഒരാൾ മരിച്ചു. മലപ്പുറം പടിഞ്ഞാറ്റുമുറി സ്വദേശി മുഹമ്മദ് ഹനീഫയാണ് മരിച്ചത്. കൂലി തൊഴിലാളിയായ ഇദ്ദേഹം ഇന്നലെ ജോലി സ്ഥലത്ത് കുഴഞ്ഞു വീഴുകയായിരുന്നു. കോഴിക്കോട് മെഡിക്കൽ കോളേജിൽ ചികിത്സയിലായിരിക്കുകയാണ് അന്ത്യം.

\$\$\$\$\$\$\$\$\$\$\$\$\$\$\$\$

**KSEB**

കേരളത്തിൽ വൈദ്യുതി നിയന്ത്രണം അനിവാര്യമെന്ന് കെ.എസ്.ഇ.ബി ആവശ്യപ്പെട്ട പശ്ചാത്തലത്തിൽ, ലോഡ്ഷെഡിങ് ഏർപ്പെടുത്തുന്നത് സംബന്ധിച്ച് മന്ത്രിതല യോഗം ഇന്ന്. ലോഡ് ക്രമാതീതമായി കൂടുന്നത് സംസ്ഥാനത്ത് വൈദ്യുതി വിതരണത്തെ സാരമായി ബാധിച്ച സാഹചര്യത്തിലാണ് കെഎസ്ഇബി ലോഡ് ഷെഡ്ഡിങ്ങ് എന്ന ആവശ്യം മുന്നോട്ട് വച്ചത്.

\$\$\$\$\$\$\$\$\$\$\$\$\$\$\$\$

**IMD-HEAT WAVE**

രാജ്യത്ത് പശ്ചിമ ബംഗാൾ, ത്യാർഖണ്ഡ്, ഒഡീഷ, ബീഹാർ എന്നിവിടങ്ങളിൽ ഇന്ന് വരെ ഉഷ്ണതരംഗം തുടരാൻ സാധ്യതയെന്ന് കേന്ദ്ര കാലാവസ്ഥാവകുപ്പ്. മഹാരാഷ്ട്ര, ഗുജറാത്ത്, തമിഴ്നാട്, ആന്ധ്രപ്രദേശ് എന്നിവിടങ്ങളിൽ അടുത്ത അഞ്ച് ദിവസങ്ങളിലും മധ്യേന്ത്യയിൽ ഞായറാഴ്ച വരെയും ഉഷ്ണതരംഗമുണ്ടാകും.

\$\$\$\$\$\$\$\$\$\$\$\$\$\$\$\$

**HEADLINE-5**



---

## IPL

ഐപിഎൽ ക്രിക്കറ്റിൽ ഇന്ന് സൺ റൈസേഴ്സ് ഹൈദരാബാദ് രാജസ്ഥാൻ റോയൽസിനെ നേരിടും. രാത്രി 7.30 ന് ഹൈദരാബാദിലാണ് മത്സരം. പോയന്റ് പട്ടികയിൽ രാജസ്ഥാൻ ഒന്നാമതും ഹൈദരാബാദ് അഞ്ചാം സ്ഥാനത്തുമാണ്. ഇന്നലെ നടന്ന മത്സരത്തിൽ ചെന്നൈ സൂപ്പർ കിംഗ്സിനെതിരെ പഞ്ചാബ് കിംഗ്സ് 7 വിക്കറ്റിന് വിജയിച്ചു. ചെന്നൈ ഉയർത്തിയ 163 റൺസ് വിജയലക്ഷ്യം പഞ്ചാബ് 17.5 ഓവറിൽ 3 വിക്കറ്റ് നഷ്ടത്തിൽ മറികടക്കുകയായിരുന്നു.

\$\$\$\$\$\$\$\$\$\$\$\$\$\$\$\$

## CHESS- VAISHALI GM

ഇന്ത്യൻ ചെസ്സ് പ്രതിഭ വൈശാലി രമേഷ് ബാബുവിന് ഗ്രാൻഡ്മാസ്റ്റർ പദവി നൽകി അന്താരാഷ്ട്ര ചെസ് ഫെഡറേഷൻ. ഈ നേട്ടം സ്വന്തമാക്കുന്ന മൂന്നാമത്തെ ഇന്ത്യൻ വനിതാ താരമാണ് വൈശാലി. കൊന്നേരു ഹംപി, ഹരിക ഭദ്രാണവല്ലി എന്നിവരാണ് ഇതിനുമുമ്പ് ഇന്ത്യൻ വനിതാ ഗ്രാൻഡ് മാസ്റ്റർ പദവി സ്വന്തമാക്കിയത്. ഗ്രാൻഡ്മാസ്റ്റർ പ്രഗാനന്ദയുടെ സഹോദരിയാണ് വൈശാലി.

\$\$\$\$\$\$\$\$\$\$\$\$\$\$\$\$

## **HEADLINE-6**

### UN INDIA PALESTINE

പലസ്തീൻ- ഇസ്രായേൽ വിഷയത്തിൽ ദ്വിരാഷ്ട്ര പരിഹാരമെന്ന നിലപാടാണ് ഇന്ത്യയ്ക്കുതെന്ന് ഐക്യരാഷ്ട്ര സഭയിലെ ഇന്ത്യയുടെ സ്ഥിരം പ്രതിനിധി രൂചിര കാംബോജ്.

---

പലസ്തീനിയൻ ജനതയ്ക്ക് സ്വതന്ത്രവും സുരക്ഷിതവുമായ രാജ്യത്ത് ജീവിതം സാധ്യമാകണമെന്ന നിലപാടിനെ ഇന്ത്യ പിന്തുണയ്ക്കുന്നതായും അവർ വ്യക്തമാക്കി. കഴിഞ്ഞ ഒക്ടോബറിൽ ഹമാസ് നടത്തിയ ഇസ്രയേൽ ആക്രമണത്തെ അപലപിച്ച അവർ, ഗസയിൽ ബന്ദികളാക്കി വെച്ചിരിക്കുന്ന ഇസ്രയേൽ പൗരന്മാരെ വിട്ടയക്കണമെന്നും ആവശ്യപ്പെട്ടു. പലസ്തീനുള്ള മാനുഷിക സഹായം ഇന്ത്യ തുടരുമെന്നും രൂചിര കാംബോജ് അറിയിച്ചു.

\$

**US FED RESERVE**

ആറാം തവണയും പലിശ നിരക്കിൽ മാറ്റം വരുത്താതെ അമേരിക്കൻ കേന്ദ്ര ബാങ്കായ ഫെഡറൽ റിസർവ്. പലിശ നിരക്ക് 5.25 ശതമാനത്തിനും 5.50 ശതമാനത്തിനും ഇടയിൽ തുടരുമെന്ന് ഫെഡറൽ റിസർവ് അറിയിച്ചു. പണപ്പെരുപ്പം, ലക്ഷ്യമിടുന്ന നിരക്കായ രണ്ട് ശതമാനത്തിലേക്ക് എത്തിയിട്ടില്ല എന്ന് ചൂണ്ടിക്കാട്ടിയാണ് തീരുമാനം.

\$

\$

आकाशवाणी